




МАКЕДОНСКИ
ЦЕНТАР ЗА
МЕЃУНАРОДНА
СОРАБОТКА



ГРАЃАНСКИ
РЕСУРСЕН
ЦЕНТАР

ОГЛЕДАЛО НА ВЛАДАТА Следење на отвореноста на процесите на подготовка на закони

Предлог-закони утврдени на седница на Владата во период од 1 до 30 септември 2018 г.



Табела. Преглед на објавени предлог-закони по министерства и почитување на обврската за консултации со јавноста на ЕНЕП

Министерство	Бр. на предлог-закони утврдени на седница на Влада	Бр. на предлог-закони со отстапки од обврската за консултации	% на отстапки од обврската за консултации
МФ	1	0	0%
МТСП	1	0	0%
МК	1	0	0%
МОН	2	0	0%
МТВ	1	1	100%
МЗШВ	1	0	0%
ВКУПНО	7	1	14,29%

Граѓанскиот ресурсен центар е проект финансиран од Европската Унија а спроведуван од Македонски центар за меѓународна соработка во партнерство со АДИ, Гостивар и Медиа плус, Штип. Во рамките на Граѓанскиот ресурсен центар се публикуваат месечни известувања со резултатите од следењето на Единствениот национален регистар на прописи (ЕНЕП). Целта на оваа активност е да се зголеми информираноста на граѓаните и да се поттикнат граѓанските организации и другите засегнати страни да учествуваат во раните фази на подготовката на законите. Оваа активност е продложување на Програмата Огледало на Владата

Месечен преглед на
консултации со
јавноста за објавени
закони на ЕНЕП

бр. 35



кај 6 предлог-закони е забележано почитување на минималниот рок за консултации со јавноста преку ЕНЕП



1 предлог-закон за кој има обврска воопшто не е ставен на ЕНЕП за консултации со јавноста

Согласно Деловникот за работа на Владата министерствата мораат задолжително да ги објават на ЕНЕП (www.ener.gov.mk) предлозите за донесување закон, нацртите и предлозите на закони, освен законите кои се донесуваат по итна постапка, и тие да бидат достапни за коментари од јавноста 20 дена од денот на објавувањето.

Што се следи?

Предлог-закопи отворени на ЕНЕР

Како се следи?

Редовно се бележат:

Статус во кој е поставен предлог-закон

Датум на поставување на документи

Период кој што е даден како можноста за давање коментари

Содржина на поставени документите

Како се одредува период на консултации?

Периодот според бројчаникот достапен на ЕНЕР.

Се следи кога предлог закон бил утврден на Седница на Влада и се споредува со периодот во кој што предлог закон беше отворен за коментари според бројчаник.

„Отворен“ значи дека предлог-законот е отворен за консултации од страна на јавноста.

„Затворен“ значи дека предлог-законот е утврден на седница на Влада.

ЦЕЛИ

Во овој преглед се претставени резултатите од следењето на предлог-законите поставени на Единствениот национален електронски регистар на прописи (ЕНЕР) кои во текот на септември биле утврдени на седница на Владата. Прегледот има цел да укаже на почитување односно отстапување од обврската која ја имаат органите на државната управа (пред се министерствата) предлозите за донесување закон и предлозите на закони, освен законите кои се донесуваат по итна постапка, задолжително да ги објават на ЕНЕР (www.ener.gov.mk). Истите треба да бидат достапни на увид и консултација со јавноста најмалку 20 дена од денот на објавувањето (Деловникот за работа на Владата на Република Македонија, „Службен весник на РМ“ бр. 36/08).

МЕТОДОЛОГИЈА

Како почетен ден за консултации се смета денот кога текстот на предлог-законот е објавен на ЕНЕР. Доколку во одредена објава на ЕНЕР за отпочнување на процесот на консултации воопшто не е поставен текстот на предлог-законот бројот на денови за консултации е нула.

Како датум на утврдување на завршувањето на консултации се користи еден од двата начини:

1. Датумот на истекување на рок за консултации согласно бројчаникот за преостанато време за консултации на ЕНЕР;
2. Датумот на утврдување на предлог-закон на Седница на Влада, доколку тој е пред датумот на завршување на период на консултации според бројчаникот на ЕНЕР.

Датумот на утврдување на предлог-закон на Седница на Влада се следи преку информациите достапни на веб-страницата на Собранието на Република Македонија и од записниците достапни на веб-страницата на Владата на Република Македонија.

РЕЗУЛТАТИ

Во периодот од 1 до 30 септември 2018 г., на седница на Владата беа утврдени 12 предлог-закопи од кои за 5 предлог-закопи нема обврска да бидат ставени на ЕНЕР бидејќи се предложени од групи на пратеници, а од останатите 7 закони за кои постои обврска да бидат ставени на ЕНЕР 6 беа ставени а 1 предлог-закон не е ставен воопшто на ЕНЕР за консултации со јавноста. Од шесте предлог-закопи кои што се објавени на ЕНЕР, кај три предлог-закопи е сменет статусот на ЕНЕР во „Затворен“.

Минималниот рок за консултации на ЕНЕР беше запазен кај шест предлог-закопи утврдени на седница на Влада во текот на септември 2018 г. и тоа: Предлог-закон за изменување и дополнување на Законот за државната статистика предложен од **Министерството за финансии**, Предлог-закон за дополнување на Законот за аудиовизуелните добра, предложен од **Министерството за култура**, Предлог-закон за изменување на Законот на Академијата за наставници и Предлог-закон за изменување на Законот за наставници во основните и средните училишта предложени од **Министерството за образование и наука**, Предлог-закон за изменување и дополнување на Законот за пензиското и инвалидското осигурување предложен од **Министерството за труд и социјална политика** Предлог-закон за изменување и дополнување на Законот за ветеринарно-медицински препарати предложен од **Министерството за земјоделство, шумарство и водостопанство**.

Предлог-законот за кој постоеше обврска да биде ставен на ЕНЕР за консултации а сепак тоа не беше испочитувано е: Предлог - закон за дополнување на Законот за реализација на инфраструктурни проекти за изградба на патна делница Миладиновци-Штип и патна делница Кичево-Охрид, по скратена постапка, предложен од **Министерството за транспорт и врски**.

Во месечните преглед се разгледуваат и содржински предлог закони кои се објавени на ЕНЕР и кои се од значење за работењето на граѓанските организации.

Преку овој осврт ќе се овозможи организациите на поедноставен начин да се запознаат со содржината на предложените закони и значење кои тие би го имале врз нивното работење.

Во овој број:

Предлог- закон за изменување и дополнување на Законот за пензиско и инвалидско осигурување

Предлог- Закон за изменување и дополнување на Законот за пензиско и инвалидско осигурување

Основна цел на предлог Законот е обезбедување на социјална сигурност и социјално осигурување на граѓаните.

Се предлага во категорија на осигуреници да се опфати и физичко лице кое е регистрирано како вршител на самостојна дејност за трговија на мало на тезги и пазари, запишан во регистарот на Комората на трговци во Македонија. Со ова се врши усогласување со Законот за трговија на зелени пазари објавен во Службен весник на РЦ бр. 11/2018. Имено во овој закон содржани се одредби кои се однесуваат на прием во задолжително социјално осигурување на „Трговец на зелени пазари,“ и тоа опфаќа невработено физичко лице што врши трговија на мало на тезги и пазари, физички лица кои се занимаваат со земјоделска дејност, трговци поединци.

Исто така, за категоријата на осигуреници кои работат на работни места на кои стажот на осигурување се смета со зголемено траење им се овозможува намалување на старосната граница за остварување право на старосна пензија да се врши пропорционално на времето поминато на работа со бенефициран стаж. За категоријата осигуреници кои работат на работни места на кои ефективно поминати 12 месеци стаж на осигурување се смета како стаж на осигурување со зголемено траење на работни места и работи кои се изведуваат под земја им се овозможува да остварат право на старосна пензија и со навршување на 40 години пензиски стаж (маж), односно 35 години пензиски стаж (жена).

**МАКЕДОНСКИ ЦЕНТАР
ЗА МЕЃУНАРОДНА
СОРАБОТКА**

Ул. Никола Парапунов
41а, Скопје

www.mcms.mk